

परभणी शहर पाणी पुरवठा योजना.
अतिवृष्टीमुळे झालेल्या नुकसानीच्या
दुरुस्तीच्या अंदाजपत्रकास मान्यता देणेबाबत.

महाराष्ट्र शासन
पाणी पुरवठा व स्वच्छता विभाग.
शासन निर्णय क्र.पापुयो२७०६/प्र.क्र.१९/पापु-१८,
मंत्रालय, मुंबई-३२
दिनांक : ९ फेब्रुवारी, २००७.

संदर्भ :- १) सदस्य सचिव, महाराष्ट्र जीवन प्राधिकरण यांचे पत्र क्र.मजीप्रा/सस/तांशा-१/७४/
१७० दि.६.२.२००६.
२) शासन निर्णय नियोजन विभाग क्र.मविका-२००६/प्र.१०७/का.१४५६
दि.१०.११.२००६

प्रस्तावना :- दि.२६ व २७ जुलै २००५ रोजी झालेल्या अतिवृष्टीमुळे परभणी शहर पाणी पुरवठा योजनेचे फार मोठ्या प्रमाणावर नुकसान झाले आहे. या योजनेच्या तात्पुरत्या दुरुस्तीचे काम नगरपरिषदेमार्फत हाती घेण्यात आले होते. परंतु दुरुस्तीकरीता आवश्यक निधी नगरपरिषदेकडे नसल्यामुळे यासाठी १०० टक्के निधी उपलब्ध करण्याची व ही विशेष दुरुस्ती महाराष्ट्र जीवन प्राधिकरणामार्फत करण्याची विनंती नगर परिषदेने केली आहे. त्या अनुषंगाने महाराष्ट्र जीवन प्राधिकरणाने योजनेच्या विशेष दुरुस्तीचे रु.४१२.४४ लक्ष ढोबळ किमतीचे अंदाजपत्रक शासनास सादर केले असून या प्रस्तावास शासनाची मान्यता देण्याची व आवश्यक तो निधी उपलब्ध करण्याची विनंती केली आहे.

परभणी शहराच्या पाणी पुरवठा योजनेसाठी मराठवाडा विकास कार्यक्रम २००६ मध्ये वर नमूद केलेल्या नियोजन विभागाच्या दि.१० नोव्हेंबर २००६ च्या शासननिर्णयान्वये निधी उपलब्ध करून देण्यात आलेला आहे. त्यामुळे या प्रस्तावास प्रशासकीय मान्यता देण्याची बाब शासनाच्या विचाराधीन होती. शासनाने यावर पुढीलप्रमाणे निर्णय घेतला आहे.

शासननिर्णय :-सदस्य सचिव, महाराष्ट्र जीवन प्राधिकरण यांनी दि.६.२.२००६ च्या पत्रान्वये सादर केलेल्या परभणी शहर पाणी पुरवठा योजनेच्या विशेष दुरुस्तीच्या रु.४१२.४४ लक्ष (रु.चार कोटी बारा लक्ष चव्वेचालीस हजार फक्त) ढोबळ किंमतीच्या अंदाजपत्रकास प्रशासकीय मान्यता देण्यात येत आहे.

यामध्यं खालील कामाचा समावेश असेल.

(किंमत : रु.लाखात)

अ.क्र.	कामाचे नाव	अपेक्षित खर्च
१)	अ) स्थापत्य कामे	
१)	शिर्षकामांची दुरुस्ती	३९.२१
२)	उध्दरण नलिका दुरुस्ती	२०.९०
३)	जलशुध्दीकरण केंद्र दुरुस्ती	६.१७
४)	१४.८५ लक्ष लिटर क्षमतेची नवीन सलोह उंच टाकी बांधणे व इतर टाक्यांची दुरुस्ती	५७.३०
५)	वितरणव्यवस्थेची दुरुस्ती	२१.७५
	ब) यांत्रिकी कामे :	
१)	प्रक्रियापूर्व पाण्याची पंपिंग मशिनरी बदलणे.	१०३.०५
२)	प्रक्रियाउत्तर पाण्याची पंपिंग मशिनरी बदलणे.	८५.७२
३)	जलशुध्दीकरण केंद्रातील इतर मशिनरीची दुरुस्ती व काही नविन साहित्य बसविणे.	१६.९२
	एकूण	३५१.०१
	इ.टी.पी. चार्जस १७.५%	६१.४३
	एकूण ढोबळ	४१२.४४


उपरोक्त कामासाठी १०० टक्के शासकीय अनुदान देण्यात येईल व ही कामे महाराष्ट्र जीवन प्राधिकरणामार्फत करण्यात येतील.

यावरील खर्च मराठवाडा विकास कार्यक्रम २००६ मध्ये उपलब्ध झालेला व तो "मागणी क्र. वाय-२, २२१५, पाणी पुरवठा व स्वच्छता, १९१, स्थानिक संस्था, नगरपालिका इत्यादींना सहाय्य- राज्य योजना (०२) (०२) नगरपालिकांच्या (स्थानिक संस्था) पाणी पुरवठा व जलनिःसारण योजनांसाठी सहाय्यक अनुदान (२२१५ १६४७) - ४१ सहाय्यक अनुदाने" या लेखाशिर्षाखाली मंजूर करण्यात आलेल्या तस्तूदीतून भागविण्यात यावा.

हा शासन निर्णय, वित्त विभागाच्या शासन निर्णय क्र.विअप्र१०००/ प्र.क्र.४६/२००१/विनियम दि.११ जुलै २००१ सोबतच्या वित्तीय अधिकार नियम पुस्तिका १९७८ भाग पहिला, उपविभाग-तीन खालील अनुक्रमांक ४ समोरील परिच्छेद क्र.२७ (२) (अ) अन्वये प्रशासकीय विभागांना प्रदान केलेल्या अधिकारान्वये निर्गमित करण्यात येत आहे.

हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्र.२००७०२०९१६००२३००१ आहे.

महाराष्ट्राचे राज्यपाल यांचे आदेशानुसार व नावाने.



(फु.स.मेश्राम)

अवर सचिव, महाराष्ट्र शासन.

प्रत.

१. विभागीय आयुक्त, औरंगाबाद विभाग, औरंगाबाद.
२. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, नरिमन पॉईंट, मुंबई २१.
३. संचालक तथा आयुक्त, नगरपालिका प्रशासन, वस्ली.
४. जिल्हाधिकारी, परभणी.
५. मुख्य अभियंता, महाराष्ट्र जीवन प्राधिकरण, औरंगाबाद विभाग, औरंगाबाद.
६. अधीक्षक अभियंता, महाराष्ट्र जीवन प्राधिकरण मंडळ, नांदेड.
७. कार्यकारी अभियंता, महाराष्ट्र जीवन प्राधिकरण बांधकाम विभाग, परभणी.
८. मुख्याधिकारी, नगर परिषद, परभणी.
९. महालेखापाल, (लेखा व अनुज्ञेयता) महाराष्ट्र-१ मुंबई / महाराष्ट्र-२ नागपूर.
१०. महालेखापाल, (लेखा व परिक्षण) महाराष्ट्र-१ मुंबई / महाराष्ट्र-२ नागपूर.
११. अधीक्षक अभियंता, म.नि.सं. व सं.कक्ष, सीबीडी, बेलापूर, नवी मुंबई.
१२. नियोजन विभाग, मंत्रालय, मुंबई-३२.
१३. वित्त विभाग, मंत्रालय, मुंबई-३२.
१४. मा. मंत्री, पाणी पुरवठा व स्वच्छता यांचे खाजगी सचिव.
१५. मा. राज्यमंत्री पाणी पुरवठा व स्वच्छता यांचे खाजगी सचिव.
१६. प्रधान सचिव, पाणी पुरवठा व स्वच्छता विभाग, यांचे वरिष्ठ स्वीय सहाय्यक.
१७. मुख्य अभियंता तथा विशेष कार्य अधिकारी, पा.पु व स्व. वि.मंत्रालय, मुंबई.
१८. पाणी पुरवठा व स्वच्छता विभागातील कार्यासने क्र.पापु-०४,०५,०६,०८,१०,१३,२४ संगणक कक्ष.
१९. निवड नस्ती.